

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১১২/২০২১

জলসিঞ্চন আৰু ভূমি সংৰক্ষণ বিভাগৰ কাম-কাজৰ পৰ্যালোচনা কৰিলে মুখ্যমন্ত্রী ড° শৰ্মাই

**এটা প্ৰকল্পৰ বিপৰীতে একাধিক ঠিকাদাৰ নিয়োগ কৰাৰ পৰা বিৰত থাকিবলৈ
বিভাগক নিৰ্দেশ মুখ্যমন্ত্রীৰ**

দিছপুৰ, ১৬ জুন : মুখ্যমন্ত্রী ড° হিমন্ত বিশ্ব শৰ্মাই আজি জনতা ভৱনস্থিত কাৰ্যালয় সভাকক্ষত জলসিঞ্চন আৰু ভূমি সংৰক্ষণ বিভাগৰ খন্দ যুটীয়া বৈঠকত অংশ লৈ বিভাগ দুটাৰ দ্বাৰা ৰূপায়িত হোৱা বিভিন্ন প্ৰকল্পৰ বিত্ৰ বুজ লয়। বৈঠকত মুখ্যমন্ত্রীয়ে যথাসন্তোষ কৰ সময়ৰ ভিতৰতে ১ লাখ হেক্টাৰ ভূমি সামৰি ৰূপায়ণ কৰিবলগীয়া দুটা জলসিঞ্চন প্ৰকল্পৰ প্ৰস্তাৱ কৰিবলৈ জলসিঞ্চন বিভাগক নিৰ্দেশ দিয়ে।

জলসিঞ্চন বিভাগৰ দ্বাৰা ৰূপায়িত একোটা প্ৰকল্পত একাধিক কাৰ্যবাহী অভিযন্তাই বৈদ্যুতিক, কাৰিকৰী আদিকে ধৰি বিভিন্ন দিশত জড়িত হৈ কাম কৰাৰ লগতে এই অভিযন্তাসকলৰ মাজত প্ৰয়োজনীয় সময়ৰ অভাৱৰ ফলস্বৰূপে প্ৰকল্প ৰূপায়ণৰ গতি হাস পোৱা বুলি মুখ্যমন্ত্রী ড° শৰ্মাই বৈঠকত মন্তব্য কৰে। এই দিশৰ প্ৰতি লক্ষ্য ৰাখি মুখ্যমন্ত্রী ড° শৰ্মাই বিভাগটোৰ অন্তৰ্গত ১০ টা ‘টেৰিটৰিয়েল ডিভিজন’ গঠন কৰিবলৈ নিৰ্দেশ দিয়ে। এনেদৰে গঠন কৰিবলগীয়া প্ৰতিটো ডিভিজন এজনকৈ কাৰ্যবাহী অভিযন্তাৰ অধীনত পৰিচালিত হ'ব বুলি তেওঁ কয়। মুখ্যমন্ত্রী শৰ্মাই বিভাগটোৰ পুনৰ গঠনৰ জৰিয়তে সময় সাপোক্ষভাৱে প্ৰকল্প ৰূপায়ণ কৰিবলৈ জলসিঞ্চন বিভাগক অধিক কাৰ্যক্ষম কৰি তোলাৰ ওপৰত জোৰ দিয়ে।

বৈঠকত মুখ্যমন্ত্রী ড° শৰ্মাই এটা প্ৰকল্পৰ বিপৰীতে একাধিক ঠিকাদাৰ নিয়োগ কৰাৰ পৰা বিৰত থকাৰ লগতে দীৰ্ঘকাল ধৰি অসম্পূৰ্ণ হৈ থকা সকলো প্ৰকল্পৰ কাম অতিশীঘ্ৰে বন্ধ কৰিবলৈ নিৰ্দেশ দিয়ে। অসংখ্যা ক্ষুদ্ৰ পৰ্যায়ৰ জলসিঞ্চন প্ৰকল্পৰ পৰিৱৰ্তে মুখ্যমন্ত্রী শৰ্মাই নিৰ্দিষ্ট সংখ্যক বৃহৎ প্ৰকল্প ৰূপায়ণ কৰাৰ ওপৰত গুৰুত্ব আৰোপ কৰে। তদুপৰি কুলসী নদীৰ ওপৰত এটা বৃহৎ শক্তি আৰু জলসিঞ্চন প্ৰকল্প নিৰ্মাণৰ দিশত চিন্তা-চৰ্চা কৰিবলৈও বিভাগক মুখ্যমন্ত্রীয়ে নিৰ্দেশ দিয়ে।

ভূমি সংৰক্ষণ বিভাগৰ কাম-কাজৰ পৰ্যালোচনা কৰি মুখ্যমন্ত্রী ড° শৰ্মাই বিভাগক ভূমি আৰু জল সংৰক্ষণৰ বাবে ৰূপায়ণ কৰা প্ৰকল্পৰ চাহিদা মূল্যাংকন কৰিবলৈ নিৰ্দেশ দিয়ে। বৰ্তমানে ৰূপায়িত হৈ থকা সকলো প্ৰকল্প শীঘ্ৰে সম্পূৰ্ণ কৰি তোলাৰ লগতে মুখ্যমন্ত্রী ড° শৰ্মাই বিভাগক ভূমি সংৰক্ষণ প্ৰকল্পৰ বাবে অধিক চাহিদা সৃষ্টি কৰিবলৈ পদক্ষেপ লোৱাৰ বাবে আহ্বান জনায়।

আজিৰ বৈঠকত ভূমি সংৰক্ষণ মন্ত্ৰী ইউ জি ব্ৰহ্ম, জলসিঞ্চন মন্ত্ৰী অশোক সিংহল, মুখ্যমন্ত্রীৰ প্ৰধান সচিব সমীৰ কুমাৰ সিনহা আৰু অন্যান্য উচ্চপদস্থ বিষয়সকল উপস্থিত থাকে।

স্বাক্ষৰ / বীংগঃ
১৬/০৬/২০২১